

مذاہب اربعہ کے اختیار میں حضرت شاہ ولی اللہؐ کی تحقیق و تطبیق

ڈاکٹر حافظ محمد سجاد*

موضوع کا تعارف اور اہمیت:

عہد حاضر کا تقاضا ہے کہ مسلمان مخدوم ہوں، امت مسلمہ اپنی نظریاتی وحدت کی بنابر اپنی شیرازہ بندی کرے، قرآن کریم اور سنت نبوی ﷺ میں یہی حکم دیا گیا ہے کہ تم سب مل کر اللہ کی رسی کو مضبوطی کے ساتھ پڑے رہو اور تفرقہ میں مت پڑو۔ امت کے پاس قرآن کریم اور سنت کی شکل میں احکام موجود ہیں جن کی روشنی میں باہمی تنازعات کو حل کیا جاسکتا ہے۔ مگر بدستی سے امت کے مابین متفقہ امور کو نمایاں کرنے کی بجائے فروعی اختلاف کو ہوادے کرے، باہمی نزاع کی چنگاریاں بھڑکا کر اس امت کی وحدت و قوت کو پارہ پارہ کرنے کی کوشش کی جاتی ہے۔ ایسے میں حضرت شاہ ولی اللہ دہلوی (۱) کے دیگر تجدیدی کارناموں میں سے ایک اہم کارنامہ یعنی مذاہب اربعہ کے مابین اتحاد و تطبیق کی کوشش ہے۔

دینی علوم میں قرآن و حدیث کے بعد فقہ کو اہمیت حاصل ہے۔ حضور ﷺ کے زمانہ مبارکہ میں مدون شکل میں یہ علم موجود نہیں تھا۔ اس لئے کہ مہبیت و حی بذات خود موجود تھے۔ اور مسلمانوں کو جن مسائل میں رہبری کی ضرورت ہوتی انہیں فوراً میر ہو جاتی تھی۔ آپ ﷺ کی وفات کے بعد صحابہ کرامؓ کے دور میں بھی مدون شکل میں فقہ کی ضرورت پیش نہیں آئی۔ اس لئے کہ صحابہ کرام شریعت کے اسرار و روزے واقف اور آغوش نبوت ﷺ کے تربیت یافتہ تھے۔ زندگی کے نشیب و فراز میں جوابھینیں پیش آتیں یا عبادات کی ادائیگی میں جو مسائل سامنے آتے، صحابہ کرام قرآن مجید اور صحبت نبوی ﷺ کے فیضان سے اسے آسانی سے حل کر لیتے اور کسی مسئلہ میں بھنپن پیش آتی تو ان سے دریافت کر کے اس بھنپن کو دور کر لیا جاتا تھا۔ لیکن صحابہ کرام کے بعد تابعین و قفع تابعین کا دور آیا تو اسلامی مملکت کی وسعت اور نئے مسائل کے باعث اجتہاد کی ضرورت پیش آئی۔ چنانچہ تمام مرکز حکومت میں دوسری صدی ہجری کے آغاز ہی سے مجتہدین نظر آنے لگے۔ پھر بھی ایک معین مجتہد کے مذہب کو اختیار کرنے یا مخصوص شخص کے مذہب پر فتویٰ صادر کرنے یا کسی خاص شخص کے مسلک پر اعتماد کرنے کا رجحان عام نہیں ہوا۔ لیکن اسی صدی کے اختتام پر یہ نظریہ عام ہو گیا اور لوگ کسی خاص مجتہد سے وابستہ ہونے لگے۔ رفتہ رفتہ مجتہدین کی آراء کا اختلاف بھی ابھر کر سامنے آنے لگا اور یہ ایک فطری امر تھا۔ مگر چوتھی صدی کے بعد فتحی معاملات میں بہت زیادہ اختلافات پیدا ہو گئے۔ اختلافات، مناظروں اور مجادلوں کا سلسہ وسیع سے وسیع تر ہوتا چلا گیا۔ تاکہ تقلید نے ”تقلید جامد“ کی حیثیت اختیار کر لی اور فتحی مذاہب میں غلوکی صورت پیدا ہو گئی۔ چوتھی صدی کے آغاز ہی سے مجتہد مستقل تو ناپید ہو گئے اب صرف مجتہد مذہب رہ گئے۔ تفریعات و

* اسٹنسٹ پروفیسر، شعبہ اسلامی فکر، تاریخ و تہذیب علامہ اقبال اوپن یونیورسٹی، اسلام آباد

تخریجات کا ہنگامہ گرم ہو گیا اور جزوی و فروعی اختلاف نے اصولی اختلاف کا روپ دھار لیا، چونکہ اختلافات علماء کی سطح سے اتر کر عوام کی سطح پر آگئے تھے۔ اس لئے تشدد، تصلب اور تشقیف نے راہ پائی، ظاہر ہے کہ یہ شکل امت کے مفاد کو نقصان پہنچانے والی تھی۔ اور ان حالات پر ہر شخص کو رہتا تھا جو ملت اسلامیہ کا بھی خواہ اور اس کی ترقی و کامرانی کا متنی تھا (۲)۔

حضرت شاہ ولی اللہ کی نظر میں فقہی مذاہب کی حقیقت:

عبد صحابہ کے بعد فقہی اختلاف آراء فقہاء مجتہدین کی جانب منسوب ہو کر معروف ہونا شروع ہوا، اور جب ائمہ مذاہب کے دور میں اختلاف آراء زیادہ وسیع اور زیادہ نمایاں ہوا تو باضابطہ فقہی ممالک تشکیل پا گئے۔

ابتداء میں متعدد مجتہدین فقہاء مذاہب تھے اور انکی جانب منسوب فقہی مذاہب معروف ہو رہے تھے، یہ فقہاء مذاہب تابعین، تبع تابعین اور انکے تلامذہ تھے ان میں اپنے فقہی مذاہب کی شناخت رکھنے والے مشہور فقہاء درج ذیل تھے۔

حضرت حسن بصری[ؓ]، حضرت امام ابوحنیفہ[ؓ]، حضرت امام مالک[ؓ]، حضرت امام شافعی[ؓ]، حضرت امام لیث بن سعد[ؓ]، حضرت امام اورزاعی[ؓ]، حضرت امام جعفر صادق[ؓ]، حضرت سفیان ثوری[ؓ]، حضرت سفیان بن عینیہ[ؓ]، حضرت امام احمد بن حنبل[ؓ]، حضرت ابوثور[ؓ]، حضرت ابن ابی لیث[ؓ]، حضرت شریک[ؓ]، حضرت زید بن علی زین العابدین[ؓ]، حضرت داؤد طاہری[ؓ]، حضرت ابن جریر طبری[ؓ] وغیرہ، لیکن ان میں بنیادی طور پر دروحجانات باہم ممتاز نمایاں تھے، ایک روحjan صرف روایت حدیث کو پسند کرتا تھا اور اپنی رائے و فتوی دینے سے سوائے انہائی ضرورت کے حتی الامکان گریز کرتا تھا۔ اس روحjan کے نتیجے میں تمام بلا د اسلامیہ میں حدیث و آثار کی مدویں کا زبردست رواج ہوا اور حدیث کا عظیم الشان ذخیرہ جمع ہو گیا، اس کے بال مقابل دوسرا روحjan رسول اللہ ﷺ کی طرف منسوب کر کے کوئی روایت کرنے میں خوف محسوس کرتا تھا اور رائے و فتوی کو اختیار کرتا تھا، گوکردہ بیشتر احوال میں حدیث رسول ہوتی تھی۔ پہلے روحjan والے بھی استنباط و اجتہاد اور رائے کا استعمال کرتے تھے اور دوسرے روحjan کے علمبردار بھی روایت حدیث اور اس کی اشاعت میں مصروف تھے (۳)۔

بلا د اسلامیہ میں دو علمی مرکز نمایاں ہوئے، ایک مدینہ منورہ، جہاں حضرت عمر[ؓ]، حضرت عثمان[ؓ]، حضرت ابن عمر[ؓ]، حضرت عائشہ[ؓ]، حضرت ابن عباس[ؓ] حضرت زید بن ثابت[ؓ] اور انکے بعد ممتاز تابعین کی روایات، آراء اور اقوال لا ات اختیار قرار پائے اور عالم مدینہ حضرت امام مالک[ؓ] (م-۷۹۰ھ) ہوئے اور اس سرمائے کے امین اور علمبردار ہوئے۔ دوسرا مرکز عراق کا شہر کوفہ تھا، جہاں تین سو سے زائد علماء صحابہ کرام تشریف لائے تھے اور بالخصوص حضرت عبد اللہ بن مسعود[ؓ] کے اصحاب، حضرت علی[ؓ]، حضرت شریح، حضرت شعیؓ اور حضرت ابراہیم[ؓ] کے فتاوی اور فیصلوں کو ترجیحی طور پر اختیار کیا گیا، اس سرماجیہ علم و روایت کے علمبردار حضرت امام ابوحنیفہ[ؓ] (م-۱۵۰ھ) ہوئے۔

حضرت امام شافعی[ؓ] (م-۲۰۴ھ) اس وقت تشریف لائے جب حنفی اور مالکی ممالک کے اصول و فروع کی ترتیب کا دور

آغاز تھا، انہوں نے دونوں مسالک کی بنیادوں پر نظر ڈالی اور ان سب کی روشنی میں اصول و فروع متعین فرمائے۔ حضرت امام احمد بن حنبل^(م-۲۳۱ھ) کا دراس کے بعد کا ہے، جغرافیائی اعتبار سے انکام کر عراق کا شہر بغداد ہے، اور علمی انتساب امام شافعی سے حاصل ہوا، لیکن اس وقت جو درجات رانج تھے ان میں حضرت امام احمد بن حنبل^ر رجحان روایت حدیث کے علمبردار ہوئے۔^(۲)

رفاق زمانہ کے ساتھ مختلف اسباب کے نتیجہ میں دیگر فقہاء مجتہدین کے مذاہب تاپید ہوتے گئے اور صرف یہی چار فقہی مسالک حنفی، مالکی، شافعی، اور حنبلی باقی رہ گئے، اور عالم اسلام میں ان ہی چار مسالک پر عمل کرنے والوں کی اکثریت رہی۔ حضرت شاہ صاحب^ر نے چاروں فقہی مسالک کا بڑا عینق اور دقيق مطالعہ فرمایا، ان کے اصولوں کو دیکھا، ان کی متدل احادیث کا مطالعہ کیا، ان کے بانیان اور علمبرداران کی حیات و خصوصیات کا تجزیہ کیا، ان چاروں مذاہب کی تاریخ اور مختلف ادوار میں ان پر ہونے والے کاموں کا جائزہ لیا۔ ان سب کے بعد انہوں نے بڑے ٹھوس، مدل اور انہنالی معتدل انداز میں مذاہب اربعہ کی حقیقت، خصوصیات اور ان کے مقام و مرتبہ کو واشگاف کیا۔

مذاہب اربعہ کی خصوصیات:

مذاہب اربعہ کی خصوصیات کے بارے میں شاہ صاحب بتاتے ہیں کہ یہی چار مذاہب اس وقت دنیا میں ایسے ہیں جن میں سلف کے اقوال و تحقیقات صحیح سند مردی ہیں، مشہور کتابوں میں انہیں مدون کیا گیا ہے، ان پر اس طرح کام کیا گیا ہے کہ رانج اور مرجوع اور عام اور خاص میں امتیاز آسان ہو گیا۔ جہاں اطلاق پایا جاتا ہے وہاں اسکی تقيید کا علم ہے مختلف اقوال میں تطبیق دی جا سکتی ہے، اور احکام کی علتوں پر روشنی ڈالی جا سکتی ہے۔ اس طرح مذاہب اربعہ میں موجود ذخیرہ احکام تتحقق و تدقیق اور خدمت مختلف پہلوؤں سے انجام پا سکتی ہے۔ اور یہ اوصاف و خصوصیات ہیں جو کسی بھی قول و تحقیق پر اعتماد کے لئے ضروری ہیں۔

مذاہب اربعہ کا مقام:

چاروں فقہی مسالک جس طرح مذکورہ بالخصوصیات میں یکساں ہیں ان چاروں کا مقام و مرتبہ بھی برابر ہے، اور ان میں سے کسی ایک کو دوسرے پر فوقيت حاصل نہیں ہے۔ یہ رائے حضرت شاہ صاحب علیہ الرحمہ نے رسول کریم ﷺ کی جانب ان سے روحانی استفادہ میں منسوب کی ہے، شاہ صاحب کا بیان ہے کہ میں نے رسول اکرم ﷺ سے ان چاروں مذاہب کے بارے میں دریافت کیا کہ ان میں سے کوئی سے مذاہب ان کے نزدیک زیادہ پسندیدہ اور لاکن اختیار ہیں، تو میرے دل پر یہ فیضان ہوا کہ یہ سارے مذاہب برابر ہیں، اور کسی کو دوسرے پر فضیلت نہیں۔^(۵)

فقہی اختلاف کے بارے میں شاہ صاحب کی یہ رائے ہے کہ پیشتر مسائل میں اختلاف کی حیثیت محض اولی اور غیر اولی کے تعین کی ہے، دلائل دونوں جانب ہیں اور دونوں صورتیں مشروع ہیں۔ یہ رائے بھی چاروں فقہی مذاہب کے یکساں درجہ و مقام

کو واشگاف کرتی ہے۔

خود حضرت شاہ صاحب علیہ الرحمہ نے چاروں فقہی ممالک اور انکے بانیان کے تینیں بڑے پرزو رکمات میں اظہار عقیدت فرمایا اور ان میں سے ہر ایک کی انفرادی خصوصیات کی نشاندہی فرمائی، چنانچہ امام ابو حنفیہ کے بارے میں فرماتے ہیں کہ ان کا مرتبہ اجتہاد و استنباط کے سلسلے میں بہت بلند تھا اور وہ مسائل کی تخریج میں بڑے دقيق النظر تھے (۶)۔

امام مالکؓ کی تصنیف موطا کے بارے میں انکی رائے ہے کہ قرآن کے بعد سب سے صحیح کتاب موطا امام مالک ہے (۷)۔ تیسرا مسلم کے بانی امام شافعیؓ کے متعلق وہ کہتے ہیں کہ مذاہب اربعہ میں سنت سے زیادہ قریب امام شافعیؓ کا مذہب ہے (۸)۔ اور امام احمد بن حنبلؓ کو وہ فقہاۓ محمد شین میں سب سے عالی مرتبہ، وسیع الروایہ، حدیث سے باخبر اور تفقہ میں عمیق انظر قرار دیتے ہیں (۹)۔ اس طرح حضرت شاہ صاحب رحمۃ اللہ علیہ نے تاریخ اسلامی کے ان مدون، محفوظ اور مہذب و محروم چار فقہی ممالک کی حیثیت، حقیقت اور مقام و مرتبہ کو واشگاف فرمایا۔

مذاہب اربعہ کی تقلید کیوں ضروری ہے:

تقلید کے بارے میں عام طور پر کہا جاتا ہے کہ تقلید کو چار اماموں تک محدود کیوں رکھا گیا ہے؟ ان کے علاوہ اور بہت سے مجتہد گزرے ہیں۔ ان کی تقلید کیوں نہیں کی گئی؟ اصل وجہ یہ ہے کہ ان چاروں اماموں کے علاوہ دیگر جتنے بھی مذہب تھے وہ شہرت عام اور بقائے دوام حاصل نہ کر سکے اور خود بخود ختم ہو گئے۔ جبکہ یہ چار مذاہب یعنی (حنفی، شافعی، مالکی، حنبلی) مضبوط بنیادوں پر قائم ہوئے ان مذاہب کے تمام مسائل غور و خوض کرنے کے بعد مدون و منضبط ہو چکے ہیں اور بعد میں جن حضرات نے آزاد ان اجتہاد کیا بھی تو وہ بھی مذاہب اربعہ میں سے کسی نہ کسی مذہب کے مقلد بن گئے اور اس کے مسلم و مذہب کے مطابق فتویٰ دیا۔ اس لئے ان کے مذاہب تمام دنیا میں پھیل گئے ہیں۔

مذاہب اربعہ کو اختیار کرنے کے بارے میں امت کے اجماع کا ذکر کرتے ہوئے شاہ صاحبؓ نے اپنی مایہ ناز کتاب ”حجۃ اللہ البالغ“ میں فرمایا ہے:

”ان هذا المذاهب الاربعة المدونة المحررة قد اجتمعت الا مة ومن يعتمد به منها على جواز

تقلیدها الى يومنا هذا وفي هذا من المصالح مala يخفى لا سيما في هذا الايام التي قصرت

فيها التهمم جدا وشربت النفوس الهوى واعجب كل ذى رأى برأيه“ (۱۰)

”یعنی تمام امت نے اور امت کے قابل اعتبار افراد نے ان مذاہب اربعہ مشہورہ جو مدون ہو چکے ان کی تقلید کے جواز پر آج تک اجماع کیا ہے اور اس میں بہت سی مصلحتیں اور فوائد ہیں جو مخفی نہیں بلکہ خصوص اس موجودہ دور میں جس میں کم ہمتی اور سستی بے اندازہ ہے اور نفوس خواہش پرستی میں مستغرق ہیں اور ہر شخص اپنی اپنی رائے پر مغرب و ر

ہو رہا ہے“

مندرجہ بالا عبارت سے معلوم ہوتا ہے کہ حضرت شاہ صاحب نے ائمہ اربعہ کے مسالک کو اختیار کرنے اور ان کی تقلید کرنے کیلئے چار بڑی وجہات بیان کی ہیں۔

- ۱- مذاہب اربعہ کے مسالک باقاعدہ طور پر مدون اور موجود ہیں۔

- ۲- پوری امت مذاہب اربعہ کی تقلید پر متفق ہے۔

- ۳- تیسری بڑی وجہ یہ ہے کہ اس میں امت کیلئے ظاہر و باہر سلامتی اور عافیت ہے۔

- ۴- یہ کہ ان مذاہب اربعہ کی تقلید کی وجہ سے نفوس میں ہوا و ہوس اور من مانی خواہشات کا خاتمہ ہے جس سے کوئی شخص دین میں اپنی من مانی نہیں کر سکے گا۔

مذاہب اربعہ پر کمل اعتماد:

حضرت شاہ صاحبؒ نے ”عقد الجید“ میں مذاہب اربعہ پر امت کے کمل اعتماد کا ذکر کرتے ہوئے ارشاد فرمایا ہے:

”وَلِيْسَ مِذْهَبٌ فِي هَذِهِ الْأَزْمَنَةِ الْمُتَّاخِرَةِ بِهَذِهِ الصَّفَةِ إِلَّا هَذِهِ الْمَذَاهِبُ الْأَرْبَعَةُ“ (۱۱)

”او اس آخری زمانہ میں مذاہب اربعہ کے سوا کوئی ایسا مذہب نہیں جس پر اعتماد کیا جائے اور جوان صفات کا حامل ہو جو کہ مذاہب اربعہ میں ہیں“

مذاہب اربعہ کی تقلید خدا کا خاص فضل ہے:

شاہ صاحتؒ مذاہب اربعہ میں تقلید شخص کو خدا تعالیٰ کا ایک خاص فضل اور الہامی راز قرار دیتے ہوئے رقم طراز ہیں:

”وَبِالْحَمْلَةِ فَالتَّذَهُّبُ لِلْمُجْتَهِدِينَ سَرَّ الْهَمَّهِ اللَّهِ تَعَالَى فِي قُلُوبِ الْعُلَمَاءِ وَجَمِيعِهِمْ عَلَيْهِ مِنْ حَيْثُ يَشَعُرُونَ أَوْلًا يَشَعُرُونَ“ (۱۲)

”خلاصہ یہ ہے کہ مجتهدین کے مذہب کی پابندی یعنی تقلید شخصی ایک راز ہے جس کو اللہ تعالیٰ نے علماء کے قلوب میں الہام فرمایا اور ان کو اس پر جمع فرمایا۔ خواہ وہ اس تقلید شخصی کی خوبیاں سمجھیں یا نہ سمجھیں،“

مذاہب اربعہ کے اختیار کرنے میں شاہ صاحبؒ کے دلائل:

حضرت شاہ صاحبؒ نے مذاہب اربعہ کے اختیار پر پروردیا ہے کیونکہ یہی مذاہب اب موجود ہیں اور امت کا ان پر اجماع ہو چکا ہے۔ شاہ صاحب نے اپنی کتاب ”عقد الجید فی احکام الاجتہا دو التقلید“ میں ان مذاہب اربعہ کو اختیار کرنے پر تین دلائل دیتے ہیں:

مذاہب اربعہ اختیار کرنے میں عظیم مصلحت:

حضرت شاہ ولی اللہ بڑی صراحة کے ساتھ لکھتے ہیں کہ پوری امت کا اس بات پر اتفاق ہے کہ شریعت کا علم سلف پر اعتماد کے بغیر نہیں ہو سکتا اور پوری اسلامی تاریخ میں ہر دور کے اہل علم نے اپنے ناقبل دور کے سلف پر اعتماد کیا ہے اور اسی سلسلہ سے شریعت ہم تک پہنچی ہے۔ حضرت شاہ صاحب[ؒ] نے مذاہب اربعہ کی بیروی میں عظیم الشان مصلحت سمجھی اور ان کو چھوڑنے میں ایک بہت بڑا فساد جس کو آپ نے ”عقد الجید“ میں یوں بیان کیا ہے:

”اعلم ان فی الا خذ بهذه المذاہب الا ربعۃ مصلحة عظیمة وفی الا عراض عنہا کلہا مفسدة
کبیرة و نحن نبین ذلك بوجوه احدها ان الامة اجتمع على ان يعتمدوا على السلف في معرفة
الشريعة فالتا بعون اعتمدوا في ذلك على الصحابة و تبع التابعين اعتمدوا على التابعين و هكذا فی
كل طبقة اعتمد العلماء على من كان قبلهم والعقل يدل على حسن ذلك لأن الشريعة لا يعرف الا
بالنقل والا استنباط والنقل لا يستقيم الا بان يا خذ كل طبقة عنمن كان قبلها با لا تصال ولا بد
فی الا استنباط ان يعرف مذاہب المتقدمین لئلا یخرج من اقوالهم فیفرق الا جماع ولیبینی
علیہا“ (۱۳)

”امت کا اس پر اجماع ہے کہ وہ شریعت کی معرفت میں سلف پر اعتماد کریں۔ اس لئے اس معاملہ میں تابعین نے صحابہ اور تبع تابعین نے تابعین پر اعتماد کیا اور ان کے بعد یہی طریقہ قائم رہا کہ ہر طبقہ کے علماء اپنے سے سابق علماء پر اعتماد کرتے رہے۔ یہ طریقہ عقل پسندیدہ ہے۔ اس لئے کہ شریعت کی معرفت یا تو نقل کے ذریعے ہو سکتی ہے یا استنباط کے ذریعے۔ نقل کی صحیح صورت اس کے سوا کچھ نہیں کہ ہر طبقہ اپنے مقابل طبقے سے متصل طور پر لے اور استنباط کے لئے ضروری ہے کہ متقدمین کے مذاہب معلوم ہوں تاکہ کسی موقع پر ان کے اقوال سے خروج کی بناء پر فرقہ اجماع لازم نہ آئے اور تاکہ اپنے قول کی انہی کے اقوال پر بناؤ کریں،“

مذاہب اربعہ کا اتباع سواداً عظیم کا اتباع ہے:

مذاہب اربعہ کو اختیار کرنے کی دوسری وجہ بیان کرتے ہوئے فرماتے ہیں:

”و ثانیاً قال رسول الله صلى الله عليه وسلم اتبعوا السواد الا عظیم ولما اندرست مذاہب الحقة الا

هذه الا ربعۃ کان اتباعها اتباعاً للسواد لا عظیم والخروج عنها خروجها عن السواد الا عظیم“ (۱۴)

”یعنی یہ کہ رسول اللہ ﷺ کا فرمان ہے کہ سواداً عظیم کی بیروی کرو۔ اور چونکہ ان مذاہب اربعہ کے سواتمام مذاہب حقہ فاہو چکے ہیں اس لئے ان کا اتباع سواداً عظیم کا اتباع ہوگا۔ اور ان سے خروج سواداً عظیم سے خروج ہوگا،“

قرون اولی سے دوری:

مذاہب اربعہ کو اختیار کرنے کی تیسری بڑی وجہ بیان کرتے ہوئے لکھتے ہیں:

”وَثَالِثُهَا أَنَّ الرَّزْمَانَ لِمَا طَالَ وَيَعْدُ الْعَهْدَ وَضَيْعَتِ الْأَمَانَاتَ لَمْ يَحْرَانَ يَعْتَمِدُ عَلَىٰ أَقْوَالِ عَلَمَاءِ السَّوْءِ
مِنَ الْقَضَلَةِ الْجَوْرَةِ وَالْمُفْتَنِينَ التَّابِعِينَ لَا هُوَ أَهْمَّ حَتَّىٰ يَنْسِبُوا مَا يَقُولُونَ إِلَىٰ بَعْضٍ مِّنْ أَشْتَهِرِ
السَّلْفِ بِالصَّدْقِ وَالْدِيَانَةِ وَالْأَمَانَةِ إِمَامًا صَرِيحًا وَدَلَالَةً وَحَفْظَ قَوْلِهِ ذَلِكَ وَلَا عَلَىٰ قَوْلِ مَنْ لَا نَدْرَىٰ
هَلْ جَمْعُ شَرُوطِ الْاجْتِهَادِ أَوْلًا فَإِذَا رَأَيْنَا الْعُلَمَاءَ الْمُحَقِّقِينَ فِي حَفْظِ مَذَاهِبِ السَّلْفِ عَسَىٰ أَنْ
يَصْلُقُوا فِي تَخْرِيجَاتِهِمْ عَلَىٰ أَقْوَالِهِمْ وَاسْتِبَاطِهِمْ مِنَ الْكِتَابِ وَالسُّنْنَةِ وَإِمَامًا أَذَلَّمَ نَرَعْنَهُمْ ذَلِكَ
فَهِيَهَا وَهَذَا الْمَعْنَى الَّذِي اشَارَ إِلَيْهِ عُمَرُ بْنُ الْخَطَّابِ رَضِيَ اللَّهُ عَنْهُ حِيثُ قَالَ يَهْدِمُ إِلَّا سَلَامٌ
جَدَالُ الْمَنَافِقِ بِالْكِتَابِ وَابْنُ مُسْعُودٍ رَضِيَ اللَّهُ عَنْهُ حِيثُ قَالَ مَنْ كَانَ مُتَبَعًا فَلَيَتَبعَ مِنْ مَضِيٍّ“ (۱۵)
”او تیسری وجہ یہ ہے کہ یہ زمانہ چونکہ عہد رسالت ﷺ سے دور ہے اور امانتیں ضائع ہونے لگی ہیں اس لئے یہ
جاہز نہیں کہ علماء سوء ظالم قاضیوں یا ان مفتیوں کے اقوال پر اعتماد کیا جائے جو اپنی خواہشات نفسانی کے غلام ہیں
تاوق تکیہ وہ اپنی بات کو صریحًا اور دلالت سلف میں سے کسی ایسے شخص کی طرف منسوب نہ کریں جو صدق، امانت اور
دیانت میں مشہور ہو چکا ہو۔ اور اس کا یہ قول محفوظ ہو۔ اور نہ اس شخص کے قول پر اعتماد جائز ہے جس کے متعلق
ہمیں معلوم ہو کہ وہ اجتہاد کی شرائط کا جامع نہیں ہے۔ اب جب ہم علماء کو بھیں کہ وہ مذہب سلف میں ثابت قدم
ہیں تو ان کی اقوال سلف سے تحریجات یا ان کے خود کتاب و سنت سے استنباط میں تصدیق کی جاسکتی ہے اور جب
ہم علماء میں یہ بات نہیں دیکھتے تو ان کی تصدیق نہیں کی جاسکتی، اس معنی کی طرف حضرت عمر بن خطابؓ نے اشارہ
فرمایا کہ مناافق کا قرآن سے جھگڑنا اسلام کی دیواروں کو متزلزل کر دے گا اور ابن مسعودؓ نے فرمایا: ”جس کو ابتداع
کرنی ہے سلف کی ابتداع کرے“

الغرض مندرجہ بالا اقتباسات سے حضرت شاہ صاحب کی مذاہب اربعہ کے بارے میں تحقیق کا پتہ چلتا ہے۔ آپ کے
نzdیک بلکہ پوری امت کے نzdیک یہ چاروں ممالک قابل تقلید ہیں۔ البتہ اگر کوئی شخص خود اجتہاد کی صلاحیت رکھتا ہے تو ان
مذاہب کی آراء میں سے قوی اور مدلل دلیل کو سامنے رکھ کر اپنارخ متعین کر سکتا ہے۔ مگر پھر بھی وہ ان فقہاء اربعہ کا محتاج رہے گا اور
ان کی آراء و استنباط کے بغیر کامل دسترس نہیں حاصل کر سکتا۔

شاہ صاحبؒ نے مذاہب اربعہ کو جہاں اختیار کرنے کی تلقین کی ہے تو اس کی ایک وجہ بھی ہے کہ آپ کے نzdیک یہ
چاروں مذاہب یکساں اہمیت کے حامل ہیں ان کی اس اہمیت کا ذکر آپؒ نے ”فیوض الحرین“ میں یوں کیا:

”میں روضہ اقدس پر حاضر ہوا۔ رسول اللہ ﷺ میری طرف (روحانی طور پر) ملت فت ہوئے میں سمجھا کہ آپ نے اپنی چادر مبارک میں مجھے لے لیا ہے اور آپ ﷺ نے مجھے اسرار و موز سے آگاہ فرمایا۔ اسی حالت میں میں نے اس بارے میں سوچ و بچار کی اور یہ معلوم کرنا چاہا کہ آپ ﷺ مذاہب اربعہ میں سے کسی خاص مذہب کی طرف رجحان رکھتے ہیں تاکہ میں فقہ کے اس مذہب کی اطاعت کروں اور اس کو مضمون سے پکڑوں، میں نے دیکھا کہ آپ ﷺ کے نزدیک فقہ کے سارے کے سارے کے مذاہب یکساں ہیں“ (۱۶)

قریب قریب اسی مفہوم کی عبارت ”تہیمات“ میں ہے جس میں آپ لکھتے ہیں:

”سالہ صلی اللہ علیہ وسلم عن هذه المذاهب الاربعة وهذه الطرق ایها اولی عنده بالا خذ واحب

فخاض على قلبي منه ان المذاهب والطرق كلها سواء لا فضل لواحد على الآخر“ (۱۷)

ابتدۂ آپ کی یہ دلی آرزو تھی کہ فقہ حنفی اور فقہ شافعی جو کہ عام متداول ہیں اور پھر ان کے ماننے والے بے شمار ہیں۔ چنانچہ ان کی جزئیات کو مکتب حدیث پر پیش کیا جائے اور جو مسائل حدیث کے موافق ہوں قبول کرنے جائیں اور جن کی اصل حدیث نہیں یا حدیث کے خلاف ہے انہیں کلیتًا ساقط کر دیا جائے

ان حالات میں حضرت شاہ ولی اللہؒ نے یہ صورت تجویز فرمائی کہ جامد تقلید سے احتراز بر تاجاءے اور اجتہاد کا دروازہ کھلا رکھا جائے۔ گو کہ یہ اجتہاد ”اجتہاد مستقل“ نہ ہو بلکہ کسی ایک امام کی تقدید اختیار کرتے ہوئے عصری تقاصوں کے پیش نظر رکھا جائے۔ حضرت شاہ صاحبؒ کی یہ دلی آرزو تھی کہ چاروں فقہی ممالک کے مابین پانے جانے والے تنازعات ہمیشہ کلیجے ختم ہو جائیں اور آپ نے اس ضمن میں عملی تطبیق کے ذریعے گراں قدر خدمات سرانجام دیں۔ اس سلسلے میں آپ کا مشورہ یہ ہے کہ: ”چونکہ حنفی مذہب کو قبول عام حاصل ہے۔ ان کی تصانیف بھی بے شمار ہیں اور ان کے ماننے والوں کی تعداد بھی معتدب ہے۔ اس لئے جوبات اس وقت ملائے اعلیٰ کے علوم سے موافقت رکھتی ہے وہ یہ ہے کہ ان کی ان تمام باتوں کو قائم رکھا جائے جو ان میں اور حدیث کی دیگر کتب میں مشترک ہیں اور ان تمام باتوں کو رد کر دیا جائے جن کی کوئی اصل سرے سے فراہم ہی نہ ہو“ (۱۸)

الغرض شاہ صاحبؒ کے فلسفہ کا بنیادی عنصر ”ابحث بین الخلافات“ ہی ہے۔ فقہ کے اختلافی مسائل پر نگاہ ڈالنے وقت حضرت شاہ صاحب اپنے اس جمع و تطبیق کے عمل کو بار بار استعمال کرتے ہیں مثلاً رفع یہ دین، قراءۃ خلف الامام، آمین بالخبر، سُجّ راس وغیرہ میں شاہ صاحب نے تطبیق کر کے ایک قابل تقدید نمونہ چھوڑا ہے۔

مذاہب کے مابین تطبیق کی کوشش:

ہندوستان میں حضرت شاہ صاحبؒ کے گرد پیش صرف مسلم حنفی ہی تھا۔ اس کے سوا کوئی دوسرا مسلم نہیں تھا۔ جب

آپ ہر میں شریفین پہنچتے تو ہاں حنفی اساتذہ کے علاوہ مالکی اور شافعی اساتذہ سے بھی مستفید ہوئے۔ آپ کے اساتذہ میں شیخ تاج الدین قلمی حنفی، شیخ وفاد اللہ مالکی اور شیخ ابو طاہر شافعی تھے۔ شاگرد کا اپنے استاد سے متاثر ہونا چونکہ ایک فطری امر ہے۔ اس لئے شاہ صاحب حنفی المسلک ہونے کے باوجود دیگر مسلک سے بھی متاثر ہوئے۔ قیام حرمین کے دوران ہی مختلف فقہی اختلاف کی بنابر مسلک کے اختیار کرنے کے بارے میں ہنفی نکاش میں بتلتا تھے اور تقلید کو چھوڑنا چاہتے تھے کہ رسول اللہ ﷺ کی جانب سے آپ کو رحمانی طور پر تین بالتوں کا حکم ہوا چنانچہ فرماتے ہیں:

”وَثَانِيَهَا الْوَصَاةُ بِالتَّقْلِيدِ بِهَذَا الْمَذَاهِبِ إِلَّا رِبْعَةٍ لَا يُخْرِجُ مِنْهَا وَالْتَّوْفِيقُ مَا أَسْتَطَعْتُ“ (۱۹)
اور نبی اکرم ﷺ کی طرف سے رحمانی طور پر آپ کو حکم ملا تھا کہ آپ مذاہب اربعہ کے درمیان تطبیق و توفیق کریں۔
چنانچہ ”فِيْوْضُ الْحَرَمِينَ“ میں بیان کرتے ہیں:

”نحو ثانیہ میں مجھ پر یہ ظاہر ہوا کہ میرے متعلق اللہ تعالیٰ کی مراد یہ ہے کہ امت مرحومہ کے مختلف گلروں کو تیرے ذریعے جمع کر دے۔ اس لیے فروعی مسائل میں قوم کی خالفت سے باز نہ رہنا حق کے منافی ہے۔ اس کے بعد میرے سامنے ایک نمونہ یہ ظاہر ہوا کہ فقہ حنفی کے ساتھ سنت کی تطبیق کی صورت یہ ہے کہ ائمہ ثلاثہ کے اقوال میں سے کسی ایک کا قول لیا جائے ان کے عام حکموں کی تخصیص کی جائے۔ ان کے مقاصد سے واقفیت بہم پہنچائی جائے اور لفظ سنت سے جو کچھ سمجھ میں آئے اس پر اس طرح اکتفا کیا جائے کہ اس کی تاویل بعید نہ ہو، نہ بعض احادیث کو بعض سے گلرانے کی نوبت آئے اور نہ امت کے کسی فرد کے قول کے مقابلے میں کسی حدیث کو چھوڑنا پڑے۔ اس طریقہ کو اگر اللہ تعالیٰ پورا فرمادے تو یہ کبریت احرار کبریت اعظم ہے“ (۲۰)

چنانچہ ”امضی“ میں آپ نے مذاہب اربعہ کے درمیان توفیق کی کوشش کی ہے اور اس میں ائمہ اربعہ کے علاوہ دوسرے فقهاء و مجتہدین مذاہب کے اقوال کو بھی بیان کیا ہے۔ اور مختلف فیہ مسائل میں مجتہدانہ طور پر از روئے حدیث کسی ایک مذہب کو ترجیح بھی دی ہے۔ مذاہب اربعہ کے علاوہ مختلف مذاہب میں تابعین و مجتہدین کے اقوال کو بھی اختیار کیا ہے۔

تطبیق کا منبع:

اس وسیع النظری اور علمی گیرائی کے ساتھ حضرت شاہ صاحب علیہ الرحمہ نے فقہی مسلک میں جمع و تطبیق کی سی محodon کا آغاز فرمایا، حرمین سے واپسی کے بعد پہلے مرحلہ میں آپ نے اپنے ملک کے ماحول کے پیش نظر نظر حنفی اور فرقہ شافعی کے درمیان تطبیق کی عملی کوشش فرمائی، آپ کی یہ کوشش کیسی تھی، اس کا نتیجہ کیا تھا اور ایک ہی مسئلہ میں دو مختلف رایوں میں تطبیق کی کیا شکل آپ نے نکالی؟ ان امور پر آپ نے خود ہی روشنی ڈالی ہے، فرماتے ہیں:

”اَنَّ الْحَقَّ الْمَوْافِقُ لِعِلَمِ الْمَلَائِكَةِ الْيَوْمَ اَنْ يَجْعَلَ كُلَّ مَذَہَبٍ وَاحِدًا يَرْضَى عَلَى الْكِتَابِ“

المدونة في حديث النبي ﷺ من الفريقيين، فما كان موافقاً بها يبقى، ومالم يوجد له أصل يسقط، والثابت منها بعد التقدّم توافق بعضه بعضاً فذلك الذي يعارض عليه بالتوارد، وإن يخالف تجعل وإن يخالف تجعل المسئلة على قولين ويصبح العمل عليها، أو يكون من قبل اختلاف الحرف القرآن، أو على الرخصة والعزيمة، أو يكونان طريقين للخروج من المضيق كتعدد الكفارات، أو يكون أحذنا بالمباحين المستويين، لا يعدوا الامر بهذه الوجوه إن شاء الله تعالى“ (٢١)

”علوم ملائى کے موافق حق یہ ہے کہ دونوں نماہب کو ایک مذہب کی طرح کر دیا جائے، اس طور پر کہ دونوں مالک کے فقہی مسائل کو ان ہی کی تدوین کردہ کتب حدیث پر پیش کیا جائے، جو مسئلہ حدیث کے موافق ہو اسے باقی رکھا جائے، اور جو حدیث کے مخالف ہو اسے ساقط رکھا جائے، متفقہ مسائل پر صحیح سے عمل کیا جائے اور مختلف فیہ مسئلہ میں دو قول قرار دیا جائے اور دونوں پر عمل صحیح قرار پائے۔ یا ہر دو قول کو اس طرح سمجھا جائے جیسے قرآن میں بعض الفاظ کی قراءت دو طرح ہے، یا ایک قول کو رخصت اور دوسرے قول کو عزیمت پر محکوم کیا جائے، یا یہ سمجھا جائے کہ کفارہ کے طریقوں کی طرح ایک عمل کی ادائیگی کے دو طریقے ہیں یا دونوں کو برابر درج کا مباحث صحیح جائے“

تطبیق کی اس شکل میں حضرت شاہ صاحب علیہ نے بڑے اعتدال سے کام لیتے ہوئے دونبندی امور پر توجہ فرمائی ہے، ایک یہ کہ حدیث کے موافق قول پر عمل کیا جائے، مخالف قول پر نہیں۔ دوسرے یہ کہ جہاں دونوں طرف دلائل ہوں ان میں امت کے لئے سہولت کی راہ رکھی جائے کہ ان میں سے کسی بھی رائے پر عمل درست قرار پائے، اور یہ سمجھا جائے کہ دونوں آراء شریعت ہی کی جانب سے ہیں۔

شاہ صاحب اپنے عمل کے بارے میں فرماتے ہیں:

”بقدر امکان جمع میکنم درمذاہب مشہور مثلاً صوم و صلوٰۃ وضو و غسل و حجج بوضع واقع می شود کہ ہمه اہل مذاہب صیح دانند، و عند تعذر الجمع باقوی مذاہب از روئے دلیل و موافقت صریح حدیث می نمایم“ (٢٢)

روزہ، نماز، وضو، غسل، اور حجج جیسے مسائل میں بقدر امکان نماہب مشہور کے درمیان جمع کرتا ہوں، کیونکہ تمام اہل نماہب صحیح ہیں۔ اور جب تطبیق دشوار ہوتی ہے تو از روئے دلیل اور صریح حدیث کے موافق جو قوی مذہب ہو اسے اختیار کرتا ہوں۔

”اس طرح اس منہج کے مطابق حضرت شاہ ولی اللہ دہلوی نے فقہی مالک کے درمیان تطبیق کی سعی فرمائی ہے۔ یہ تطبیق حدیث کی بنیاد پر تھی، اور اس میں بڑی معقولیت تھی۔ تطبیق کے اس منہج کے اندر فقہی مالک کی اپنی خصوصیات بھی برقرار رہتی ہیں، حدیث پر پوری طرح عمل ہر حال میں باقی رہتا ہے، اور فروعی مسائل میں امت

کے لئے آسانی و سہولت کی راہ کھلی رہتی ہے۔ اور اختلافی مسائل میں کسی بھی رائے پر عمل کرنے والا جس طرح اپنے بارے میں یہ اطمینان رکھتا ہے کہ وہ بھی شریعت پر عمل کر رہا ہے اور یہ دونوں ایک عمل کی ادائیگی کی دو شکلیں ہیں، دونوں شرعی ہیں اور دونوں درست ہیں۔ یہ احساس اور تصور باہمی دوری اور اجنبيت کو کم کرتا ہے۔ بے جا فقہی تھبب اور تشدید پیدا نہیں ہونے دیتا ہے، باہمی احترام کو فروغ دیتا ہے اور اس روشن کو بروئے کارلاتا ہے جو عہد اول سے سلف صالحین کو روشن رہی ہے،“ (۲۳)

اعتدال پسندی:

مذاہب اربعہ کو اختیار کرنے کی تائید کے ساتھ شاہ صاحب اس بات پر بھی زور دیتے ہیں کہ تقیید میں اعتدال رکھنا چاہیے۔ اعتدال کے سلسلے میں شاہ صاحب نے تفصیل کے ساتھ جو لکھا ہے اس کا خلاصہ یہ ہے کہ: ”کسی امام کی تقیید اور اس کے اقوال کو اس وقت لینا چاہیے جب ایک مسئلہ میں کوئی صحیح حدیث کا علم نہ ہو۔ یا کوئی دلیل اس کے خلاف نہ ہو۔ صحیح حدیث کا علم جب صحیح ذرائع سے مل جائے تو علماء کے اقوال کو چھوڑ کر اس صحیح حدیث پر عمل کیا جائے“

حضرت شاہ ولی اللہ^{رحمۃ اللہ علیہ} جو دکے بالکل قائل نہ تھے آپ چاہتے تھے کہ چاروں اماموں کے اقوال میں سے جو مسلم قرآن و سنت کے زیادہ قریب ہواں پر عمل کرنا چاہیے۔ صرف ظاہر حدیث ہی پر قناعت کر کے فقد سے بے بہرہ رہنا یا صرف فقة پر قناعت کر کے حدیث سے محروم رہنا یہ غلو اور افراط تفسیر ہے جو درست نہیں، دونوں کو ملانا اور ان میں تطبیق دینا ضروری ہے اور یہی بہترین طریقہ ہے۔

حقیقت یہ ہے کہ اگر ہٹ دھرمی اور بے جا ضد سے صرف نظر کے غور فکر کیا جائے اور ان تشریجات کو مشغل راہ بنایا جائے جنہیں اختلافی مسائل میں عملی تطبیق انجام دیتے وقت حضرت شاہ صاحب برتنے ہیں تو نہ صرف یہ کہ باہمی مخالفت کا امکان کم سے کم ہو جائے گا بلکہ مستقبل کیلئے ایک مستحکم لائج عمل مرتب ہو سکتا ہے۔ اس طرح حضرت شاہ صاحب کی مختلف مذاہب فقہیہ کو ایک کرنے کی آرزو بھی پایۂ تکمیل کو پہنچ سکتی ہے۔

حوالہ جات

- ۱۔ حضرت شاہ ولی اللہ محدث دہلویؒ کا شمارہ نہ صرف دنیاۓ اسلام کے متاز ترین جیگے علماء میں ہوتا ہے بلکہ آپ بیک وقت ایک محدث، فقیہ اور متفقہ طور پر اٹھارویں صدی کے مجتہد اور امام مانے جاتے ہیں آپ (شوال المکرم ۱۹۱۲ھ بطابق ۱۰ افروری ۱۹۵۳ء بروز بدھ) دہلی کے قریب قصبه پھلت میں پیدا ہوئے۔ والد کا نام شیخ عبدالرحیم تھا جو کہ بہت بڑے عالم تھے۔ آپ نے ابتدائی تعلیم والد ماجد سے حاصل کی۔ سات سال کی عمر میں قرآن مجید حفظ کیا۔ دس سال کی عمر میں شرح جامی شروع کی۔ اور پندرہ سال کی عمر میں تمام علوم متعارفہ سے فراگت پائی۔ (ڈاکٹر مظہر رضا۔ اصول فقہ اور شاہ ولی اللہ، ادارہ تحقیقات اسلامی اسلام آباد، ۱۹۷۳ء ص ۵۵۔) حضرت شاہ صاحبؒ نے تقریباً ہر موضوع پر قلم انداختا، فقہ، حدیث، تفسیر، قصوف، اور معاشرتی مسائل وغیرہ۔ آپ کی مشہور کتب میں چند ایک مندرجہ ذیل ہیں۔
 - (۱) ازالۃ الخفاء (۲) جیۃ اللہ بالبغاء (۳) الفوز الکبیر (۴) عقد الحجید (۵) الانصاف فی بیان سبب الاختلاف (۶) فوض الحرمین (۷) القول الجھیل (۸) لعات (۹) الدر لثیمین فی مبشرات الہیہ (۱۰) مطعات (۱۱) تقيیمات (۱۲) شفاء القلوب (۱۳) انفاس العارفین (۱۴) الطاف القدس (۱۵) الحصنی (۱۶) الہمسی وغیرہ
- ۲۔ سید محمد تین حاشی مولانا، مقدمہ مطعات از شاہ ولی اللہ، ادارہ ثقافت اسلامیہ، لاہور ۱۹۷۶ء ص ۱۹
- ۳۔ شاہ ولی اللہ، جیۃ اللہ بالبغاء، مطبوعہ مکتبہ دارالتراث، مصر، حج، ص ۱۳۸، ۱۳۹
- ۴۔ شاہ ولی اللہ، جیۃ اللہ بالبغاء، حج، ص ۱۲۸، ۱۳۹
- ۵۔ شاہ ولی اللہ، تقيیمات الالہیہ، مطبوعہ مجلس علمی ڈا جھیل ۱۳۵۵/۲، ۲۵۰
- ۶۔ شاہ ولی اللہ، جیۃ اللہ بالبغاء، حج، ص ۱۳۳
- ۷۔ شاہ ولی اللہ، جیۃ اللہ بالبغاء، حج، ص ۱۳۶
- ۸۔ شاہ ولی اللہ، الخیر الکثیر، مطبوعہ مجلس علمی ڈا جھیل ص ۲۲
- ۹۔ شاہ ولی اللہ، جیۃ اللہ بالبغاء، حج، ص ۱۵۲
- ۱۰۔ شاہ ولی اللہ، جیۃ اللہ بالبغاء (طباعتہ الخیر یہ مصرہ) /۱
- ۱۱۔ شاہ ولی اللہ، عقد الحجید فی احکام الاجتہاد والتفہید، قرآن مجل کراچی س۔ ن، ص ۵۶
- ۱۲۔ شاہ ولی اللہ، الانصاف فی بیان سبب الاختلاف (جھبائی پر لیں دھلی ۱۹۳۵ء ص ۲۳)
- ۱۳۔ شاہ ولی اللہ، عقد الحجید، ص ۵۲-۵۳
- ۱۴۔ ایضاً ۵۵
- ۱۵۔ شاہ ولی اللہ، فوض الحرمین، ص ۵۰
- ۱۶۔ شاہ ولی اللہ، فوض الحرمین، ص ۷۰
- ۱۷۔ شاہ ولی اللہ، تقيیمات الالہیہ /۲
- ۱۸۔ شاہ ولی اللہ، تقيیمات الالہیہ (مدینہ بر قی پر لیں بجنور۔ مجلس علمی ڈا جھیل ۱۹۳۶/۱ء ص ۲۱۱)
- ۱۹۔ شاہ ولی اللہ، فوض الحرمین (مترجم ساجد الرحمن کاندھلوی، قرآن مجل کراچی) ص ۲۲
- ۲۰۔ ایضاً، ۵۰
- ۲۱۔ شاہ ولی اللہ، تقيیمات الالہیہ (مدینہ بر قی پر لیں بجنور۔ مجلس علمی ڈا جھیل ۱۹۳۶/۱ء ص ۲۱۱)
- ۲۲۔ شاہ ولی اللہ، تقيیمات الالہیہ، ۲۰۲۲ء
- ۲۳۔ محمد نعیم اخترندوی، فقہی اختلاف اور شاہ ولی اللہ کا موقف، اسلام کے فاؤنڈیشن نئی دہلی، ۲۰۰۳ء ص ۷۲